



Røvarafamiljan tosar saman

Bólkur II.

Skúlin í Sjónleikarhúsinum í Havn



Leikurin er eftir Selmu Lagerlöf, sum er ein kendur svenskur rithøvundur. Leikurin er um eina røvarafamilju, sum býr í Jøringsskógi. Leikararnir vóru úr 8 til 11 ár. Ein dagin fara mamman og børnini oman í bygdina at bidda. Tey koma til eitt kleystur og fara inn í vakra urtagarðin hjá munkunum við rósum, liljum og anemonum uttan at spyrja nakran eftir. Røvaramamman fortelur munkunum, at hvørja jólanátt umskapast Jøringsskógur til vakrasta urtagarð av øllum urtagørðum. Hans Abbati vil sleppa at síggja henda vakurleika og fer jólaaftan niðan til røvarafamiljuna. Jólanátt bræddi summarlýkkan kavan, og sjáldsamar rósar og hvítar liljur vuku allastaðni. Jólaaftan árið eftir gav Absalon erkabispur røvarapápanum frælsisbrævið, og røvarafamiljan flutti omanaftur í bygdina. Vit halda, at hetta var ein góður leikur, og blómubørnini í Jøringsskógi vóru vøkur. Friðarligi tónleikurin var svenskt fólkalag frá Dalarna í Svøríki.

Vivianna Hansen og Súsanna Mouritsen



Tað litla barnið lá í fonnini, sveipt í reinsdjóraskinn og hugdi at stjørnunum,.....og stjørnurnar hugdu at barninum,og tær litu so leingi at barninum og barnið so leingi at teimum, at stjørnuglæman var verandi í eygum barnsins.

Stjørnueyga (Zacharias Topelius 1818-1898)
Sigurð Joensen 1911 – 1993)



Løgnar bøkur

Sprotin. Bólkur frá Drama-
verkstaðnum í Havn

Løgna bókin var ein sera stuttligur leikur við góðum sjónleiki. Vit halda, at sjónleikararnir dugdu sera væl at spæla, og tey snakkaðu eisini hart og tíðiliga. Tey vóru úr 10 til 13 ár. Leikurin var um, at bøkur eru vandamiklar. Dømi um hetta var, tá ið ein genta, sum lesur ævintýrið Øskufia heldur, at hon er Øskufia. Og ein drongur er um at doyggja av at lesa eina bók, tí tað ber ikki til hjá honum at lesa og ganga samstundis. Drongurin dettur nevniliga um ein stein og doyrt næstan av hesum. Áskoðararnir flentu og vóru væl við. Og vit halda, at sjónleikurin skal fáa 4 av 5 stjørnum.

Pætur H. Vestergaard og Tummas D. Mohr



Gentan heldur seg vera
Øskufia



Georg syrgir
prinsessuna

Livandi sjónleikarasøgur

Makkitararnir, ból kur I. Skúlin í Sjónleikarhúsinum í Havn

Leikararnir vóru 13-16 ár. Hesin bólkur framfórði tvær ferðir á stevnuni. Fyrru ferðina spældu tær Antigone uttandura, sum er ein elligamal grikskur leikur. Seinni spældu tær Mumming úr miðöld á Meiarinum. Her spældu tær tveir leikir, eitt brot úr kenda sjónleikinum Hamlet eftir Shakespeare, og hin leikurin var um eina prinsessu. Nógvrím vóru í leikinum. Vit fóru at flenna, tá tey søgdu: “fara tey at fríggja, so vil eg spýggja”. Prinsessuleikurin var syrgiligur, men samstundis ógvuliga stuttligur. Hann var um eina prinsessu, mammu hennara og fyra riddarar, sum allir vildu fríggja til prinsessuna. Men hon vildi bara hava riddaran Georg, tí hann var tann djárvasti. Ein riddari, sum prinsessan ikki skoytti um, burturfórði hana. Tá kom Georg og drap allar riddararnar. Men áðrenn burturflytarin doyði, drap burturflytarin prinsessuna, tí eingin skuldi fáa hana. Vit hava valt at geva framförðsluni fimm stjørnur.

Elisabeth Andreassen, Sára Kvilt Lindberg og Krista Heiðriksdóttir